

>

Title Need to provide better health services in rural areas of the country.

**श्री वीरेंद्र कुमार (टीकमगढ़):** देश में चिकित्सा संबंधी व्यवस्थाएँ सभी जगह गरीबों की पहुँच से दूर हो रही हैं। जितना बड़ा शहर है उतनी सुविधाएँ बढ़ती जाती हैं, किंतु गांवों में न डाक्टर रहता है न कंपाउंडर और न नर्स, ऐसी स्थिति में ग्रामीण लोगों को मजबूरी में झोला छाप डॉक्टरों की ओर निर्भर रहना पड़ता है जिससे कई लोग उचित चिकित्सा के अभाव में मृत्यु को प्राप्त हो जाते हैं। राष्ट्रीय ग्रामीण स्वास्थ्य मिशन योजना अंतर्गत स्वास्थ्य सुविधाओं को बेहतर करने का प्रयत्न किये जा रहे हैं। नःशुल्क दवाइयाँ वितरण की भी योजना बनाई जा रही है किंतु डॉक्टरों एवं पैरा मेडीकल स्टाफ की कमी को दूर करने के संबंध में कोई कार्य योजना नहीं बनायी जा रही है। नगर पंचायतों, नगर पालिकाओं तथा तहसील मुख्यालयों पर बीमारियों की जांच के आधुनिक उपकरणों तथा उनके तकनिशियनों को भी नियुक्त किये जाने की आवश्यकता है।

अतः केंद्र सरकार से अनुरोध है कि ग्रामीण क्षेत्रों तथा कस्बों में गरीबों को बेहतर स्वास्थ्य सुविधाएँ प्रदान करने के लिए सभी तरह की नःशुल्क जांचों के साथ ही विशेषज्ञ डॉक्टरों एवं स्टाफ की नियुक्ति करवाने का सहयोग करें ताकि युवाओं को रोजगार भी मिल सके ताकि ग्रामीण क्षेत्रों से पलायन भी कम हो सके।